

الجهاد باب الشجاعة في الحرب والجهنم باب الفرس  
بلقطوف

یہ گھوڑا بے حد ست رقتا تھا لیکن  
آنحضرت صلی اللہ علیہ وسلم کی سواری کی برکت سے  
ایسا تیز اور چالاک ہو گیا کہ کوئی گھوڑا اس کے برابر  
نہیں چل سکتا تھا آنحضرت صلی اللہ علیہ وسلم نے یہ  
اقدام فرما کر آئندہ آنے والے خلفائے اسلام کیلئے  
ایک مثال قائم فرمادی تاکہ وہ ست الوجود بن کر نہ  
رہ جائیں بلکہ ہر موقع پر بہادری و جرأت اور صلہ  
میں عوام سے آگے بڑھنے کی کوشش کرتے رہیں۔

معلوم ہوا کہ مسابقت و مسارعت فی  
الخیرات انبیاء کرام کی سنت ہے اسی لئے کئی ایک  
انبیاء کے تذکرہ کے بعد ان کی یہ صفت ذکر فرمائی:  
انهم كانوا يسارعون في الخیرات  
ویدعوننا رغبا ورهبا وكانوا لنا  
خاشعین (سورۃ الانبیاء ۹۰)

”بے شک یہ انبیاء نیک کاموں میں  
دوڑتے تھے اور ہم کو امید اور خوف کے ساتھ  
پکارتے تھے اور ہمارے آگے جھکے ہوئے تھے۔“

حضرت عقبہ بن حارث رضی اللہ عنہ  
بیان کرتے ہیں کہ میں نے نبی کریم صلی اللہ علیہ وسلم  
کے پیچھے مدینے میں عصر کی نماز پڑھی پس آپ صلی  
اللہ علیہ وسلم نے سلام پھیرا تم قام مسرعا پھر  
نہایت تیزی سے اٹھ کھڑے ہوئے اور لوگوں کی  
گردنیں پھلانگتے ہوئے اپنی بیویوں میں سے کسی  
کے حجرے کی طرف تشریف لے گئے لوگ آپ صلی  
اللہ علیہ وسلم کی اس تیز رفتاری سے گھبرا گئے  
(تھوڑی دیر کے بعد) آپ صلی اللہ علیہ وسلم واپس  
تشریف لائے تو آپ صلی اللہ علیہ وسلم نے دیکھا کہ



صحابہ کرام اور اولیاء عظام نے اسی صفت کو اختیار  
کیا۔ سبقت اور مسابقت میں اہل اسلام کے لئے  
بہترین نمونہ محمد رسول اللہ صلی اللہ علیہ وسلم کی ذات  
گرامی ہیں۔ حضرت انس رضی اللہ عنہ بیان فرماتے  
ہیں:

كان النبي صلى الله  
عليه وسلم احسن الناس واشجع  
الناس واجود الناس فلقد فرغ اهل  
المدينة فكان النبي صلى الله  
عليه وسلم سبقتهم على فرس

نبی کریم صلی اللہ علیہ وسلم سب سے  
زیادہ حسین سب سے زیادہ بہادر سب سے زیادہ  
فیاض تھے۔ مدینہ طیبہ کے تمام لوگ (ایک رات)  
خوف زدہ تھے (آواز سنائی دی تھی اور سب لوگ اس  
کی طرف بڑھ رہے تھے) لیکن نبی کریم صلی اللہ علیہ  
وسلم اس وقت ابوطحیر رضی اللہ عنہ کے گھوڑے پر سوار  
سب سے آگے تھے گھوڑا ست رقتا تھا پھر جب  
آپ صلی اللہ علیہ وسلم واپس ہوئے تو فرمایا:

وجدنا فرسکم هذا بحرا  
فكان بعد ذلك لا يعجاری

”ہم نے تمہارے اسی گھوڑے کو  
(دوڑنے میں) دریا پایا چنانچہ اس کے بعد کوئی گھوڑا  
اس سے آگے نہیں نکل سکتا تھا۔“ (بخاری، کتاب

قیامت کے دن کامیابی کا معیار اعمال  
صالحہ کی کثرت پر ہے۔ قیامت کے روز میزان قائم  
کی جائے گی اور اعمال کا وزن کیا جائے گا۔ جس کی  
نیکیاں زیادہ اور برائیاں کم ہوئیں وہ کامیاب قرار  
پائے گا قرآن عظیم میں ہے: فاما من ثقلت  
موازينه، فهو في عيشة راضية  
وأما من خفت موازينه، فامه هاوية  
(سورۃ القارۃ) ”پس جس کے (نیک اعمال کے)  
پلڑے بھاری ہوئے وہ تودل پسند عیش میں ہوگا اور  
جس کے پلڑے ہلکے ہوئے تو اس کا ٹھکانا گہری  
کھائی ہوگا۔“

اسی سلسلہ میں اللہ تعالیٰ کا کرم و فضل  
ملاحظہ فرمائیں:

من جاء بالحسنة فله عشر  
امثالها ومن جاء بالسئنة فلا يعجزى  
إلا مثلها (سورۃ الانعام ۱۶۰)

یعنی نیکیاں دھائیوں کی شکل میں اور برائیاں  
اکائیوں کی صورت میں لکھی جاتی ہیں۔ اس کے  
باوجود وہ شخص کتنا بد نصیب ہوگا کہ جس کی قیامت  
کے روز اکائیاں دھائیوں پر غالب آجائیں۔ جب  
قیامت کے روز کامیابی کا انحصار نیکیوں کی کثرت پر  
ہے تو ہم سب کو چاہئے کہ نیک اعمال میں سبقت و  
مسابقت و مسارعت سے کام لیں جیسا کہ انبیاء کرام

لوگ آپ کی اس تیز رفتاری پر تعجب کر رہے ہیں! آپ صلی اللہ علیہ وسلم نے فرمایا: ذکر ت شینا من تبر عندنا فکرهت ان یحبسنی فامرت بقسمته۔ ”مجھے یاد آیا کہ ہمارے پاس (گھر میں سونے یا چاندی کی) ڈلی کا کچھ حصہ ہے مجھے یہ بات اچھی نہیں لگی کہ یہ (ڈلی) مجھے (اللہ کی یاد سے) روک دے اس لئے (میں نے جلدی جلدی جا کر) اس کو تقسیم کرنے کا حکم دیا۔“ (بخاری کتاب الاذان باب من صلی بالناس فذکر حاجۃ فخطا ہم)

نبی کریم صلی اللہ علیہ وسلم خود نیک اعمال میں جلدی کرتے اور اسی چیز کی نصیحت امت کو کرتے تھے حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: بادرو بالاعمال فتنا قطع اللیل المظلم یصبح الرجل مؤمنا و یمسی کافرا یمسی کافرا یمسی مؤمنا ویصبح کافرا (مسلم کتاب الایمان باب الحث علی المبادرۃ بالاعمال قبل تظاہر النقیۃ)

”نیک اعمال کرنے میں جلدی کر لو ایسے فتنوں کے آنے سے پہلے جو شب تاریک کے مختلف کٹڑوں کی طرح (یکے بعد دیگرے) رونما ہوں گے صبح کو آدمی مؤمن ہوگا اور شام کو کافر۔ شام کو مؤمن ہوگا تو صبح کو کافر وہ (اس طرح کہ) اپنے دین کو دنیا کے معمولی سامان کے عوض بیچ دے گا۔“ اس حدیث میں خبر دی گئی ہے کہ قیامت کے قریب پے در پے فتنوں کا ظہور ہوگا۔ فتنوں کی کثرت کی وجہ سے لوگوں کی نظروں میں

دین و ایمان کی کوئی حیثیت باقی نہیں رہے گی۔ دنیا حاصل کرنے کی دوڑ لگی ہوگی حتیٰ کہ دنیوی مفادات کے لئے اپنے دین و ایمان کا سودا کرنے میں بھی کوئی تامل نہیں ہوگا۔ بلکہ صبح و شام ان کے روپ بدلے گئے چنانچہ ان بہرہ پیوں کی آج کثرت ہے۔ جو صبح کچھ ہوتے ہیں شام کو کچھ۔ کسی کو دین و ایمان پر استقامت نصیب نہیں الا ماشاء اللہ۔ ایسے حالات میں اہل ایمان کو استقامت کی اور بلا تاخیر اعمال صالحہ بجالانے کی تلقین کی گئی ہے۔

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: بادرو بالاعمال سبعا هل تنظرون الا فقرا منسیا او غنی مطغیا او مرضا منسیا او هر ما مفندا او موتا مجهزا او الدجال فشر غائب ینتظر او الساعة فالساعة ادمی وامر (ترمذی ابواب الزہد باب ما جاء فی المبادرۃ بالعمل)

”سات چیزوں سے پہلے نیک اعمال میں جلدی کرو۔ کیا تمہیں ایسے فقر کا انتظار ہے جو بھلا دینے والا ہے؟ یا ایسی تو نگری کا جو تمہیں حد سے تجاوز کر دینے والا بنانے والی ہے؟ یا ایسی بیماری کا جو بگاڑ دینے والی ہے؟ یا ایسے بڑھاپے کا جو عقل و ہوش کو زائل کر دینے والا ہے؟ یا ایسی موت کا جو نہایت تیزی سے اپنا کام تمام کر دینے والی ہے؟ (یعنی) اچانک آ جائے۔) یا دجال کا جو ہر اس غائب برائی سے بدتر ہے جس کا انتظار کیا جائے؟ یا قیامت کا جس قیامت تو بہت ہی ہولناک اور نہایت تلخ تر ہے۔“

حدیث کا مطلب واضح ہے کہ موانع (رکاوٹ بننے والی چیزوں) سے پہلے انسان کو نیک اعمال کے ذریعے سے اپنی آخرت سنوار لینا چاہئے کہیں ایسا نہ ہو کہ مذکورہ موانع میں سے کوئی مانع انسان کو لاحق ہو جائے اور اعمال صالحہ سے وہ محروم ہی رہ جائے۔ سناپہ کرام نہ صرف اعمال صالحہ میں مسابقت اختیار کرتے بلکہ اس کا حکم بھی دیتے ہیں۔

حضرت انس رضی اللہ عنہ بیان کرتے ہیں کہ جب مؤذن اذان دیتا تو قام ناس من اصحاب النبی صلی اللہ علیہ وسلم یتقدرون السواری۔ نبی کریم صلی اللہ علیہ وسلم کے صحابہ مسجد کے ستونوں کی طرف لپکتے آپ صلی اللہ علیہ وسلم کے تشریف لانے تک وہ اسی حال میں مغرب سے پہلے دو رکعتیں پڑھتے رہتے اور اذان اور تکبیر کے درمیان کچھ زیادہ فاصلہ نہ ہوتا۔ (بخاری کتاب الاذان باب کم بین الاذان والاقامۃ)

حضرت ابوالمخیر رحمہ اللہ کہتے ہیں کہ ہم حضرت بریدہ رضی اللہ عنہ کے ساتھ ایک سفر جنگ میں تھے بادل والا دن تھا انہوں نے فرمایا: بکروا بصلاة العصر فان النبی صلی اللہ علیہ وسلم قال: من ترک صلاة العصر فقد حبط عمله (بخاری کتاب مواقیات الصلاة باب اثم من ترک العصر) ”عصر کی نماز جلدی پڑھ لو کیونکہ نبی کریم صلی اللہ علیہ وسلم نے فرمایا کہ جس نے عصر کی نماز چھوڑ دی اس کا نیک عمل ضائع ہو گیا۔“ اللہ تعالیٰ نے جنت کی نعمتوں کا تذکرہ فرمایا کہ ان کی طرف مسابقت کا حکم دیا۔ وفی

ذلک فلیتنا فس المتنافسون  
(سورۃ المطففین ۲۶)

”سبقت لے جانے والوں کو اسی میں  
سبقت کرنی چاہئے“

یعنی عمل کرنے والوں کو ایسے عملوں میں  
سبقت کرنی چاہئے جس کے صلے میں جنت اور اس  
کی نعمتیں حاصل ہوں جیسے فرمایا:

لمثل هذا فلیعمل  
العاملون (سورۃ الصافات ۶۱)

ایسی (کامیابی) کیلئے عمل کرنے  
والوں کو عمل کرنا چاہئے۔“

حضرت ابو ہریرہ رضی اللہ عنہ بیان  
کرتے ہیں کہ رسول اللہ صلی اللہ علیہ وسلم نے فرمایا:

لویعلم الناس ما فی النداء والصف  
الاول ثم لا یجدوا الا ان یتستھموا  
علیہ لا ستھموا (بخاری کتاب الاذان  
باب الاستہام فی الاذان)

”اگر لوگوں کو معلوم ہوتا کہ اذان کہنے  
اور نماز پہلی صف میں پڑھنے میں کتنی فضیلت ہے پھر  
انہیں قرعہ ڈالنے کے سوا اور کوئی چارہ باقی نہ رہتا تو  
البتہ اس پر قرعہ اندازی ہی کرتے۔“

حضرت شفیق رحمہ اللہ نے بیان کیا کہ  
ہم جنگ قادسیہ میں شروع دن میں گھس گئے تھے اس

کے بعد ہم وہاں سے واپس ہوئے تو نماز کا وقت ہو  
گیا تھا مؤذن زنجی ہو گیا تھا تمام لوگ اذان کی

طرف لپکے یہاں تک کہ قریب تھا کہ تلواروں سے  
لڑنے لگ جائیں۔ فاقرع سعد بینہم

فیخرج سهم رجل فاذن۔ تو حضرت سعد  
رضی اللہ تعالیٰ عنہ نے اذان دینے کے لئے ان کے

درمیان قرعہ اندازی کی ایک آدمی کے نام قرعہ نکلا  
اور اسی نے اذان دی۔ (تاریخ ابن جریر ۳/۷۰)

حضرت زید بن ثابت رضی اللہ عنہ  
بیان فرماتے ہیں کہ میں، ابو ہریرہ اور ہمارا ایک

ساتھی ہم تینوں اللہ تعالیٰ کے حضور دعائیں مانگ  
رہے تھے۔ اچانک رسول کریم ﷺ تشریف لائے

اور ہمارے پاس بیٹھ گئے۔ ہم ہم گئے اور خاموش  
ہو گئے۔ آپ نے فرمایا: اپنا کام جاری رکھو، حضرت

ابو ہریرہ رضی اللہ عنہ سے پہلے میں اور میرے ساتھی  
نے دعا کی اور رسول کریم ﷺ نے آمین کہا پھر

حضرت ابو ہریرہ نے دعا اور کہا اللهم انی استلک  
مثل ما سألک صاحبای واسألک علما لا

ینسی۔ الہی میں تجھ سے وہی مانگتا ہوں جو میرے  
ان دو ساتھیوں نے مانگا مزید مجھے وہ علم عطا کر جو

بھولے نہیں۔ رسول کریم ﷺ نے آمین کہا ہم نے  
عرض کیا: ونحن کذاک یا رسول اللہ اور ہم

بھی اس طرح کی دعا کرتے ہیں (آپ ہمارے  
لئے بھی آمین کہہ دیجئے، رسول کریم ﷺ نے فرمایا،

سبقکما الغلام الدوسی، دوسی نوجوان تم سے  
سبقت لے گیا۔ (سور من حیة الصحابہ فتح

الباری، ۱/۲۱۵)

بہر کیف نیک اعمال میں اولیت اور  
پہل قابل ستائش اور باعث فضیلت ہے حضرت

ابو ایوب انصاری رضی اللہ عنہ بیان کرتے ہیں کہ  
رسول اللہ صلی اللہ علیہ وسلم نے فرمایا:

لا یعمل لرجل ان یمجر  
اخاه فوق ثلاث، یلتقیان فیعرض

هذا ویعرض هذا وخیرهما الذی  
یبدأ بالسلام (بخاری کتاب لأدب باب

”کسی شخص کے لئے جائز نہیں کہ اپنے  
کسی بھائی سے تین دن سے زیادہ کے لئے ملاقات

چھوڑ دے اس طرح کہ جب دونوں کا سامنا ہو  
جائے تو یہ بھی منہ پھیر لے اور وہ بھی منہ پھیر لے اور

ان دونوں میں بہتر وہ ہے جو سلام میں پہل  
کرے۔“ ثابت ہوا کہ:

الفضل للمتقدم۔ فضیلت  
سبقت کرنے والے کے لئے ہے۔ اللهم

اجعلنا من السابقین الی الخیرات  
آمین یا رب العالمین

سلفی بھائیوں کیلئے خصوصی رعایت  
سونے چاندی کے حسین زیورات کا مرکز

## عامر جیولرز

پتو پتائیر، غلام حسین  
سائیکل بازار شاہ پورٹ  
فون نمبر: 712212، 710827-PP.04658  
پتو پتائیر، غلام حسین

سلفی بھائیوں کیلئے خصوصی رعایت  
زیورات کی دنیا میں اعتماد کا نام  
سونے چاندی کے حسین زیورات  
ہونے کیلئے تشریف لائیں

## بیلا گولڈن جیولری

پتو پتائیر،  
برکت علی حاجی عبدالغفار زرگر  
سائیکل بازار شاہ پورٹ  
فون نمبر: 712251، 04658-710867